


वर्ल्ड क्लास पविलियन में मिलेगा मैच का मजा

बनेंगे स्पोर्ट्स मैन : जीबीयू में जून के पहले सप्ताह से शुरू किया जाएगा इसका निर्माण

महकार भाटी ॥ ग्रेटर नोएडा

गौतमबुद्ध यूनिवर्सिटी में पढ़ने वाले 5 हजार स्टूडेंट्स को पढ़ाई के साथ-साथ स्पोर्ट्स मैन भी बनाया जाएगा। इसके लिए यूनिवर्सिटी में बनने वाली स्पोर्ट्स सिटी में वर्ल्ड क्लास के स्टेडियम व पविलियन बनाए जाएंगे। सूत्रों की मानें तो पविलियन का निर्माण जून के पहले हफ्ते में शुरू हो जाएगा।

यूपी की सीएम मायावती के ड्रीम प्रोजेक्टों में एक गौतमबुद्ध यूनिवर्सिटी यमुना एक्सप्रेस-वे के किनारे 511 एकड़



एरिया में बनाई जा रही है। सीएम के इस अहम प्रोजेक्ट को नोएडा व ग्रेटर नोएडा अथॉरिटी मिलकर बना रही है।

इस प्रोजेक्ट पर दोनों अथॉरिटी मिलकर करीब 12 सौ करोड़ रुपये खर्च करेगी। गौतमबुद्ध यूनिवर्सिटी को वर्ल्ड क्लास

स्तर की यूनिवर्सिटी की तर्ज पर तैयार किया जा रहा है। सूत्रों का कहना है कि यूनिवर्सिटी में पढ़ने वाले स्टूडेंट्स को पढ़ाई के साथ स्पोर्ट्स के लिए भी तैयार किया जाएगा। इसके लिए यूनिवर्सिटी में वर्ल्ड क्लास स्तर के स्टेडियम बनाए जा रहे हैं। जिनमें क्रिकेट, फुटबॉल व हॉकी स्टेडियम के अलावा इंडोर स्टेडियम बैडमिंटन, टेबल टेनिस स्वीमिंग पूल आदि पर काम चल रहा है। इतना ही नहीं इन स्टेडियम में मैच देखने वाले लोगों के लिए वर्ल्ड क्लास के पविलियन बनाई जाएंगी। जिनमें सबसे

पहले क्रिकेट, हॉकी व फुटबॉल के पविलियन का निर्माण कराया जाएगा।

किस पर कितना होगा खर्च

हॉकी के पविलियन के निर्माण पर 4 करोड़ 77 लाख, क्रिकेट पविलियन के निर्माण पर 4 करोड़ 81 लाख व फुटबॉल के पविलियन के निर्माण पर 5 करोड़ 47 लाख रुपये खर्च होंगे। तीनों पविलियन का निर्माण कार्य जून माह के प्रथम सप्ताह में शुरू हो जाएगा। क्रिकेट पविलियन ऑस्ट्रेलिया के मेलबर्न की तर्ज पर बनाया जाएगा।